

پانی (Water)

اہم ٹاپکس

وقت کی تقسیم

10	تدریسی پیریڈز
02	تشخیصی پیریڈز
8%	سلیبس میں حصہ

15.1	پانی کی خصوصیات (Properties of Water)
15.2	پانی بطور سولونٹ (Water as Solvent)
15.3	سوفٹ اور ہارڈ واٹر (Soft and Hard Water)
15.4	ہارڈ نیس کی اقسام (Types of Hardness)
15.5	ہارڈ نیس کو ختم کرنے کے طریقے (Methods of Removing Hardness)
15.6	ہارڈ ہارڈ نیس کے نقصانات (Disadvantages of Water Hardness)
15.7	واٹر پولوشن (Water Pollution)
15.8	پانی سے پیدا ہونے والی بیماریاں (Water Borne Diseases)

طلبہ کے سیکھنے کا ماحصل:

طلبہ اس باب کو پڑھنے کے بعد اس قابل ہوں گے کہ

- پانی کی وقوع پذیری (occurrence) اور انوائرنمنٹ اور انڈسٹری میں اس کی اہمیت بیان کر سکیں (تجزیہ کے لیے)
- پانی پر ہمارے انحصار اور اس کی کوالٹی کو برقرار رکھنے کی اہمیت پر تبصرہ کر سکیں۔ (تجزیہ کے لیے)
- پانی کی ساخت اور خصوصیات بیان کر سکیں (سمجھنے کے لیے)

- سوفٹ، ٹھسری اور پرمیٹ ہارڈ واٹر میں موازنہ کر سکیں (تجزیہ کے لیے)
- سوفٹ، ٹھسری اور پرمیٹ ہارڈ نیس کو دور کرنے کے طریقے بیان کر سکیں (اطلاق کے لیے)
- پانی کے پلوٹیکس کی شناخت کر سکیں (اطلاق کے لیے)
- انڈسٹریل اور ڈومسٹک ویسٹ کی پانی کے پلوٹیکس کے طور پر وضاحت کر سکیں (سمجھنے کے لیے)
- زندگی پر ان پلوٹیکس کے اثرات بیان کر سکیں (سمجھنے کے لیے)
- پانی سے پیدا ہونے والی بیماریوں کی مختلف اقسام بیان کر سکیں (سمجھنے کے لیے)

تعارف Introduction


ہر دور میں پانی کی اہمیت وقعت تسلیم کی جاتی رہی ہے۔ اس کی اہمیت کی دو وجوہات ہیں۔ پہلی یہ کہ یہ تمام زندہ سیلز کے لیے لازمی اور ان کا بنیادی سچ ہے۔ مثال کے طور پر انسانی جسم 70 فی صد پانی پر مشتمل ہے۔ دوسری یہ کہ پانی میں رہنے والے جانوروں اور پودوں کو انوائرنمنٹ مہیا کرتا ہے۔ پس تمام زندہ آرگنزمز کی زندگی کا انحصار پانی پر ہے۔

ہم اپنی روزمرہ زندگی میں پانی کو پینے، کھانا پکانے اور دھونے کے مقاصد کے لیے استعمال کرتے ہیں۔ صدیوں سے انسانی صحت اور فلاح کے لیے پینے کے پانی کی کوالٹی ایک اہم مسئلہ رہی ہے۔ دوسری جنگ عظیم کے بعد سے کیمیکل کی تیاری اور استعمال میں بہت تیزی سے اضافہ ہوا ہے۔ ان میں سے بہت سے کیمیکلز (زرعی زمینوں سے فرائیڈ ہائیڈروکاربون سائڈز کا بہاؤ اور مختلف انڈسٹریز سے انڈسٹریل ویسٹ کا اخراج بارش کے پانی کے ساتھ بہہ کر پانی کے ذخائر کو آلودہ کرتے ہیں۔ ان کے علاوہ انڈسٹریز کے ارد گرد ویسٹ کیمیکلز کے بلے کے ڈھیر بھی زیر زمین پانی کے ذخائر کے لیے خطرہ ہیں۔

موجودہ دور میں خاص طور پر شہری علاقوں میں پانی میں زہریلے کیمیکلز صاف پانی کی سپلائی کے لیے سب سے بڑا خطرہ ہیں۔ اس پلوٹڈ پانی کا استعمال پانی سے پیدا ہونے والی بیماریوں کا سبب بنتا ہے۔ پس پلوٹڈ پانی کا استعمال ہر شہری کے لیے پریشانی کا باعث بن رہا ہے۔ اس خطرے پر قابو پانے کے لیے واٹر پلوشن کے سورسز، اور ان کے برے اثرات کو سمجھنا ضروری ہے۔

پانی کا وقوع (Occurrence of water)

دنیا کے کل پانی کا 97 فی صد حصہ سمندری پانی پر مشتمل ہے۔ باقی پانی گلیشئرز، آئس کپس، زمینی پانی اور سطحی پانی (دریاؤں، جھیلوں، ندیوں) کی صورت میں موجود ہے۔ یہ آبی بخارات کی شکل میں اٹموسفیر میں بھی موجود ہے۔



پانی کی تقسیم

حل شدہ سائنس کی بہت زیادہ مقدار کی وجہ سے سمندری پانی پینے اور زرعی مقاصد کے لیے استعمال کے قابل نہ ہے۔
زمین پر موجود کل پانی کا صرف 0.2 فی صد پینے کے قابل ہے۔

15.1 پانی کی خصوصیات (Properties of water)

پانی دو ایٹمٹس ہائیڈروجن اور آکسیجن پر مشتمل ہے۔ پانی کا ایک مالیکیول بنانے کے لیے آکسیجن کا ایک ایٹم اور ہائیڈروجن کے دو ایٹم ملتے ہیں۔ خالص پانی شفاف، بے رنگ، بے بو اور بے ذائقہ مائع ہے جو مندرجہ ذیل خصوصیات رکھتا ہے۔

- (i) یہ نیوٹرل ہوتا ہے۔ اس کا ٹیس پر کوئی اثر نہیں ہوتا۔
- (ii) سمندر کی سطح پر اس کا فریزنگ پوائنٹ 0°C اور بوائلنگ پوائنٹ 100°C ہے۔
- (iii) 4°C پر اس کی ڈینسٹی زیادہ سے زیادہ ہوتی ہے جو کہ 1 g cm^{-3} ہے۔
- (iv) یہ آئیونک اور مالیکیولر کمپاؤنڈز کے لیے بہترین سولویٹ ہے۔
- (v) اس کی ہیٹ کیپاسٹی (heat capacity) تقریباً $4.2\text{ J g}^{-1}\text{K}^{-1}$ ہے جو پتھروں سے 6 گنا زیادہ ہے۔
- (vi) پانی کی یہ خصوصیت زمینی ٹمپریچر کو کنٹرول کرنے کا باعث ہے۔ اسکے بغیر دن میں ٹمپریچر اس قدر زیادہ بڑھ جائے گا کہ وہ ناقابل برداشت ہو جائے گا۔ رات کو ٹمپریچر اس قدر گر جائے گا کہ ہر چیز فریز ہو جائی گی۔
- (vii) پانی کی سرفیس ٹینشن (surface tension) بہت زیادہ ہے۔ اس کی یہ خصوصیت کیپیلری ایکشن (capillary action) کا موجب ہے۔ کیپیلری ایکشن وہ عمل ہے جس کے ذریعے پودوں میں جڑوں سے پتوں تک پانی اوپر چڑھتا ہے۔ یہ عمل زمینی پودوں کی بقا کے لیے بہت اہم ہے۔

15.2 پانی بطور سولویٹ (Water as Solvent)


پانی ایک یونیورسل سولویٹ ہے کیونکہ یہ تقریباً تمام منرلز (minerals) کو حل کر سکتا ہے۔ اشیاء کو حل کرنے کی صلاحیت پانی کی دو خصوصیات کی وجہ سے ہے۔

i- پانی کے مالیکیول کی پولیریٹی (polarity)

ii- غیر معمولی ہائیڈروجن بانڈنگ کی صلاحیت

(i) پانی کی پولرنیچر (Polar nature of water)

پانی کے مالیکیول کی ساخت پولر ہے۔ آکسیجن اور ہائیڈروجن ایٹمز کے درمیان الیکٹرو نیگیٹیوٹی کے فرق کی وجہ سے اس کے مالیکیول پر ایک طرف پارشل (partial) پوزیٹو اور دوسری طرف پارشل نیگیٹو چارج ہوتا ہے۔ باقی تمام پولر کمپاؤنڈز پانی میں سولیبیل ہیں کیونکہ کمپاؤنڈز کی پوزیٹو سائڈ کو پانی کی نیگیٹو سائڈ ($O^{\delta-}$) جبکہ کمپاؤنڈز کی نیگیٹو سائڈ کو پانی کی پوزیٹو سائڈ ($H^{\delta+}$) کشش کرتی ہے۔ پانی کے مالیکیول اور کمپاؤنڈ کے آئن کے درمیان موجود آئن-ڈائی پول فورسز آئنز کے درمیان موجود الیکٹرو سٹیک فورسز پر حاوی ہو جاتی ہیں۔ جس کی وجہ سے کمپاؤنڈز کے پوزیٹو اور نیگیٹو آئنز ایک دوسرے سے علیحدہ ہو جاتے ہیں جیسا کہ شکل 15.1 میں دکھایا گیا ہے۔ بالآخر ان مخالف چارجز والے آئنز کو پانی کے مالیکیولز گھیر لیتے ہیں۔ اس طرح وہ علیحدہ ہو کر سلوشن کا حصہ بن جاتے ہیں۔ اس لیے زیادہ تر سائلس جیسا کہ KCl , $NaCl$, Na_2SO_4 وغیرہ پانی میں سولیبیل ہیں۔




شکل 15 پولر اشیاء کا پانی میں سولیبیل ہونے کا ایکشن

دوسری جانب بہت سے کوویلنٹ کمپاؤنڈز جیسا کہ بنزین، ایتھر، آکٹین وغیرہ جن میں پولر سائڈز یا بانڈز نہیں ہوتے انہیں پانی کے مالیکیولز کشش نہیں کرتے۔ اس لیے ان پولر کمپاؤنڈز پانی میں سولیبیل نہیں ہوتے۔

(ii) ہائڈروجن بانڈنگ کی غیر معمولی صلاحیت (Extensive hydrogen bonding ability)

پانی کا مالیکیول آکسیجن اور ہائڈروجن ایٹمز پر مشتمل ہے۔ دو O-H بانڈز اور دو لون پیئرز کی موجودگی کی وجہ سے ایک H_2O مالیکیول چار دوسرے H_2O مالیکیولز کے ساتھ ہائڈروجن بانڈنگ بنا سکتا ہے جو کہ H_2O مالیکیول کے گرد ٹیٹراہیڈرل (tetrahedral) ترتیب میں بچے ہوتے ہیں جیسا کہ شکل 15.2 میں دکھایا گیا ہے۔ پانی کا یہ برتاؤ اسے بہت سے ہائڈروآکسل گروپ (-OH) رکھنے والے پولر نان-آئیونک کمپاؤنڈز جیسا کہ الکوحلوں، آرگینک ایسڈز، گلوکوز، شوگر وغیرہ کے ساتھ ہائڈروجن بانڈنگ بنا کر انہیں حل کرنے کے قابل بناتا ہے۔



شکل 15.2 واٹر مالیکیولز کی ہائڈروجن بانڈنگ

دلچسپ معلومات



اگر آپ کسی شے کے برتن میں پانی میں سبزیم ڈالیں تو ان دونوں کا ری ایکشن اس قدر تیز ہوگا کہ شے کا برتن ٹکڑے ٹکڑے ہو جائے گا۔

i- کیمیائی ری ایکشن کیا ہے؟

ii- واٹر کی دو خصوصیات بیان کریں جو اسے بہترین سولونٹ بناتی ہیں۔

iii- واٹر مالیکیول پولر کیوں ہوتا ہے؟

iv- وضاحت کریں کہ نان آئیونک پولر کمپاؤنڈ پانی میں کیوں حل ہوتے ہیں؟



15.3 سوفٹ اور ہارڈ واٹر (Soft and Hard Water)

سوفٹ واٹر



سوفٹ واٹر وہ ہے جو صابن کے ساتھ اچھا جھاگ بناتا ہے۔

ہارڈ واٹر

ہارڈ واٹر وہ ہے جو صابن کے ساتھ جھاگ نہیں بناتا۔

واٹر ہارڈ نیس کی وجوہات (Causes of hardness in water)

بارش کا پانی جب نیچے آتے ہوئے اٹموسفیر سے کاربن ڈائی آکسائیڈ جذب کر لیتا ہے۔ کاربن ڈائی آکسائیڈ ملا یہ پانی جب مٹی کی تہوں سے گزرتا ہے تو یہ کیلیم اور میگنیشیم کے ان سولیبل کاربونیٹس کو سولیبل بائی کاربونیٹس میں تبدیل کر دیتا ہے۔ یہ پانی کیلیم اور میگنیشیم کے کلورائیڈز اور سلفیٹس کو بھی حل کر سکتا ہے۔ ان سالتس کی موجودگی پانی کو ہارڈ بنا دیتی ہے۔



پس بارش کا پانی ڈائی ویلنٹ (divalent) کیلکائیڈز (Ca^{2+} , Mg^{2+}) کے اینائنز (HCO_3^- , Cl^- , SO_4^{2-}) اور CO_3^{2-} کے ساتھ بہت سے سالتس کو حل کر لیتا ہے مثلاً کے طور پر جیسم ($\text{CaSO}_4 \cdot 2\text{H}_2\text{O}$) اور چونے کا پتھر (CaCO_3)۔ یہ سالتس پانی کو ہارڈ واٹر میں تبدیل کر دیتے ہیں۔

جیسم کی قلیل مقدار پانی میں سولیبل ہے جبکہ چونے کا پتھر پانی میں ان سولیبل ہے۔ تاہم اوپر دیے گئے کیمیکل ری ایکشن کے مطابق کاربن ڈائی آکسائیڈ کی موجودگی کی وجہ سے چونے کا پتھر کی تھوڑی سی مقدار پانی میں حل ہو جاتی ہے۔

15.3.1 واٹر ہارڈ نیس کی اقسام (Types of Hardness of Water)

واٹر ہارڈ نیس کی دو اقسام ہیں۔

(i) ٹمپری ہارڈ نیس (Temporary hardness)

ٹمپری ہارڈ نیس کی وجہ کیلیم اور میگنیشیم کے بائی کاربونیٹس کی موجودگی ہے۔

(ii) پرمیننٹ ہارڈ نیس (Permanent hardness)

پرمیننٹ ہارڈ نیس کی وجہ کیلیم اور میگنیشیم کے سلفیٹس اور کلورائیڈز کی موجودگی ہے۔

15.3.2 ہارڈ نیس کو ختم کرنے کے طریقے (Methods of Removing Hardness)

واٹر ہارڈ نیس کا سبب بننے والے Ca^{2+} اور Mg^{2+} آئنز کا اخراج واٹر سافٹنگ (water softening) کہلاتا ہے۔

(i) ٹمپری ہارڈ نیس کو ختم کرنا (Removal of temporary hardness)

(a) بوائل کرنے سے (By boiling)

ٹمپری ہارڈ نیس پانی کو بوائل کر کے آسانی سے ختم کی جاسکتی ہے۔ بوائل کرنے سے کیلیم بائی کاربونیٹ

$\text{Ca}(\text{HCO}_3)_2$ ڈی کمپوز ہو کر ان سولیبیل کیلیم کاربونیٹ بناتا ہے جس کا سلوشن میں رسوب بن جاتا ہے۔



(Clark's Method) کلارک کا طریقہ (b)

نپیری ہارڈنيس کو ختم کرنے کے کیمیکل طریقے میں پانی میں بجھا ہوا چونا (سلیکڈ لائم slaked lime) $\text{Ca}(\text{OH})_2$ شامل کیا جاتا ہے۔ جب نپیری ہارڈ واٹر میں چونے کا پانی خاص مقدار میں ڈالا جاتا ہے تو کیلیم اور میگنیشیم کاربونیٹس کے آئز رسوب بن جاتے ہیں تو پانی سوفٹ ہو جاتا ہے۔



(Removal of permanent hardness) پرمانینٹ ہارڈنيس کو ختم کرنا (ii)

پرمانینٹ ہارڈنيس کو صرف کیمیکلز کے استعمال سے ہی ختم کیا جاسکتا ہے۔ مثلاً واشنگ سوڈا (Na_2CO_3) یا سوڈیم زیولائٹ شامل کر کے کیلیم (Ca^{2+}) اور میگنیشیم (Mg^{2+}) کو ان سولیبیل سالتس کے طور پر الگ کیا جاسکتا ہے۔

(a) واشنگ سوڈا (washing soda) استعمال کر کے


واشنگ سوڈا شامل کرنے سے کیلیم اور میگنیشیم آئز بالترتیب ان سولیبیل کیلیم اور میگنیشیم کاربونیٹس کی صورت میں الگ ہو جاتے ہیں۔



(b) سوڈیم زیولائٹ (Sodium zeolite) استعمال کر کے

سوڈیم زیولائٹ، سوڈیم ایلمینیم سلیکیٹ $\text{NaAl}(\text{SiO}_3)_2$ کا قدرتی طور پر پایا جانے والا ریزن (resin) ہے۔ اسے مصنوعی طریقے سے بھی بنایا جاسکتا ہے۔ یہ گھریلو اور انڈسٹریل سطح پر پانی کو سوفٹ

کرنے کے لیے استعمال کیا جاتا ہے جب پانی کوریزن سے گزارا جاتا ہے تو سوڈیم آئنز ہارڈ واٹر میں موجود کیلیم اور میگنیشیم آئنز سے تبادلہ کر لیتے ہیں جیسا کہ شکل 15.3 میں دکھایا گیا ہے



شکل 15.3 ہارڈ واٹر کے آئنز کے اخراج کے لیے آئن کا تبادلہ

جب ریزن مکمل طور پر استعمال ہو جاتا ہے تو اس میں سے NaCl کا کنسنٹریشنڈ سلوشن گزار کر دوبارہ قابل استعمال بنالیا جاتا ہے۔ سوڈیم آئنز کی بہت زیادہ کنسنٹریشن کی وجہ سے یہ ریورس پروس ہوتا ہے۔



15.2.3 ہارڈ واٹر کے نقصانات (Disadvantages of hard water)

- (i) ہارڈ واٹر سے واشنگ میں رکاوٹ ہوتی ہے اور صابن کی زیادہ مقدار استعمال ہوتی ہے۔
- (ii) ہارڈ واٹر پینے سے معدے میں خرابی پیدا ہوتی ہے۔
- (iii) ہارڈ واٹر ٹیمپ انجنوں، بوائلر اور ٹربائنز میں استعمال کے لیے نامناسب ہے کیونکہ اس میں موجود ان سولید کیلیم اور میگنیشیم سالتس ان کے اندر لیئر بنا لیتے ہیں۔ جنہیں سکیلز (scales) کہا جاتا ہے۔ یہ ہیٹ کے ناقص کنڈکٹرز ہیں اس لیے زیادہ فیول استعمال ہوتا ہے۔ ان سولید کیلیم اور میگنیشیم سلفیٹس نہ صرف انجن کی کارکردگی کو کم کرتے ہیں بلکہ بوائلر کے پھٹنے کا سبب بھی بنتے ہیں۔

- i- کون سے سائنس دان ہارڈ نیس کی وجہ بنتے ہیں؟
- ii- پانی کو بواکل کر کے ٹیبریری ہارڈ نیس دور کرنے کے طریقے کی وضاحت کریں۔
- iii- پانی کی پرمیٹ ہارڈ نیس کو دور کرنے کا طریقہ کیا ہے؟
- iv- Na_2CO_3 کو شامل کرنے سے پانی کی پرمیٹ ہارڈ نیس کیسے دور ہوتی ہے؟
- v- سوڈیم زیولائٹ پانی کو سوٹ کیسے کرتا ہے؟
- vi- بواکلر سکیلو سے کیا مراد ہے؟ انہیں کیسے ختم کیا جاتا ہے؟



سخت پانی صابن کے دھونے کے عمل میں رکاوٹ ڈالتا ہے
 Hard water hampers the cleaning action of soap



صابن لمبی چین والے کاربکسک (carboxylic) ایسڈ (فشی ایسڈ) کا سوڈیم سالٹ ہوتا ہے۔
 ہارڈ واٹر کیلیم اور میگنیشیم کے سائنس پر مشتمل ہوتا ہے۔ کیلیم اور میگنیشیم آئنز صابن کے مالیکیول کے ساتھ
 ری ایکٹ کرتے ہیں اور فشی ایسڈ کے کیلیم اور میگنیشیم سائنس کا ان سولبل رسوب بناتے ہیں جو سکم (Scum) کہلاتا ہے۔
 نتیجتاً سکم کے بننے سے صابن کی بہت زیادہ مقدار ضائع ہوتی ہے۔ پس یہ صابن کی کارکردگی کو کم کر دیتا ہے۔

15.4 واٹر پلوشن (Water Pollution)

پانی کی پلوشن سے مراد پانی کے ذخائر (جھیلوں، دریاؤں، سمندروں اور زمینی پانی) کی آلودگی ہے جس کی وجہ سے وہ
 قابل استعمال نہیں رہتا۔ یہ اس وقت واقع ہوتی ہے جب اقلیوٹس کے ساتھ پلوشن (نقصان دہ کمپاؤنڈز) کو بھی براہ راست یا
 بالواسطہ پانی کے ذخائر میں شامل کر دیا جاتا ہے۔ مختلف اقلیوٹس کی وجہ سے واٹر پلوشن کی وضاحت درج ذیل ہے:

15.4.1 انڈسٹریل اقلیوٹس (Industrial effluents)

انڈسٹریل یونٹس معاشرے کی ضروریات کو پورا کرنے کے لیے مطلوبہ اشیا (کیمیکلز، کپڑے، لیڈر کی اشیا، پیپر، پلاسٹک
 کی اشیا، پیٹر و کیمیکلز اور ربڑ کی اشیا) پیدا کرنے کے لیے تجارتی سطح پر لگائے جاتے ہیں۔ لیکن بد قسمتی سے یہ تمام انڈسٹریل یونٹس اپنا
 ویسٹ (کیمیکلز اور ٹھوس میٹریلز) کسی کھلے میدان میں یا پھر بہتے پانی میں پھینک دیتے ہیں۔ یہ ”انڈسٹریل اقلیوٹس“ کہلاتا ہے۔
 انڈسٹریل اقلیوٹس میں انتہائی زہریلے آرمیک کمپاؤنڈز، ان آرمیک سائنس، بھاری میٹلو، منرل ایسڈز وغیرہ شامل یا موجود ہوتے

ہیں۔ اس کے علاوہ انڈسٹریز میں صفائی کے لیے استعمال ہونے والا پانی بھی براہ راست آبی ذخائر میں شامل کر دیا جاتا ہے۔ یہ پانی تمام اقسام کے زہریلے کیمیکلز اور ڈیٹرجینٹس پر مشتمل ہوتا ہے۔

جب یہ افلیوئنٹس یا استعمال شدہ پانی جھیلوں، ندیوں، دریاؤں یا سمندروں میں داخل ہوتا ہے تو یہ اس میں شامل ہو کر پانی کی سطح پر تیرتا رہتا ہے یا تہ میں جمع ہوتا رہتا ہے۔ نتیجتاً یہ واٹر پلوٹن کا سبب بنتا ہے۔ اس کے بڑے نقصانات درج ذیل ہیں:

(i) یہ پانی کی کوالٹی کو خراب کرتے ہیں۔

(ii) یہ پانی کی آکسیجن حل کرنے کی صلاحیت کو بھی کم کر دیتے ہیں۔ جس کے نتیجے میں ایکوٹک لائف اور ایکوسٹم متاثر ہوتا ہے۔

(iii) یہ زمین کے اندر رس کر زیر زمین پانی کو آلودہ کرتے ہیں۔ جب اس پانی کو انسان استعمال کرتے ہیں تو یہ بہت سی بیماریوں جیسا کہ کینسر اور گیسٹرو (gastro) کا سبب بنتا ہے۔ یہ پلوٹنڈ واٹر زمین، فصلوں، پودوں اور جانوروں کو نقصان پہنچاتا ہے۔

(iv) بھاری میٹلو مثلاً کیڈمیم، لیڈ اور مرکزی زہریلی ہوتی ہیں اور انسانی صحت کے لیے نقصان دہ ہیں۔ شدید کیڈمیم پوائزنگ (poisoning) کی وجہ سے ہائی بلڈ پریشر، گردوں کی بیماری اور ریڈ بلڈ سیلز (red blood cells) کی کمی واقع ہوتی ہے۔

شدید لیڈ پوائزنگ گردے، جگر، دماغ، سینٹرل نروس سسٹم اور ریپروڈکٹو (reproductive) سسٹم کے ناکارہ ہونے کا باعث بنتی ہے۔ مرکزی پوائزنگ نیورولوجیکل (neurological) بیماریوں کا باعث بنتی ہے۔

15.4.2 ڈومیسٹک افلیوئنٹس (Domestic effluents)

گھروں اور انڈسٹریز میں صفائی کے مقاصد کے لیے ڈیٹرجینٹس کے استعمال میں دن بدن اضافہ ہو رہا ہے۔ اس کی وجہ یہ ہے کہ صابن کی نسبت ڈیٹرجینٹس ہارڈ واٹر میں بھی بہتر صفائی کر سکتے ہیں۔ یہ ایسڈک سلوشنز میں بھی کام کر سکتے ہیں۔ لیکن صابن کی نسبت ان کا ایک بہت بڑا نقصان یہ ہے کہ کچھ ڈیٹرجینٹس نان۔ بائیوڈی گریڈ ایبل (non-biodegradable) ہوتے ہیں

(انہیں مائیکرو آرگنزم جیسا کہ بیکٹیریا ڈی کپوز نہیں کر سکتے)۔ جب ڈیٹر جینٹس ملا گھریلو استعمال کا یہ پانی ندیوں، تالابوں، جھیلوں اور دریاؤں میں شامل ہوتا ہے تو یہ واٹر پلوشن کا باعث بنتا ہے۔

ڈیٹر جینٹس لمبے عرصے تک پانی میں موجود رہتے ہیں اور اسے ایکونک لائف کے لیے ناموزوں بنا دیتے ہیں۔ ڈیٹر جینٹس میں موجود فاسفیٹ سالتس پانی میں الگی (algae) کی گروتھ (growth) کو تیز کرتے ہیں جو پانی کی سطح پر تیرتی ہے۔ بالآخر یہ پودے مرتے اور گلے سڑتے ہیں۔ گلے سڑنے کے عمل میں پانی میں موجود آکسیجن استعمال ہوتی ہے۔ جس کی وجہ سے پانی میں آکسیجن کی کمی ہو جاتی ہے۔ پس آکسیجن گیس کی کمی ایکونک لائف کی موت کا سبب بنتی ہے۔

گھریلو گندا پانی بہت سی ان سولبل امینو ریشز پر مشتمل ہوتا ہے۔ اس میں خوراک اور سبزیوں کا ویسٹ، کوڑا کرکٹ، بوتلیں، کیمیکل صابن، واشنگ پاؤڈر وغیرہ شامل ہوتے ہیں۔ اس میں بیماریوں کا سبب بننے والے مائیکروبز (microbes) بھی موجود ہوتے ہیں یہ تمام اشیاء واٹر پلوشن کا باعث بنتی ہیں۔

15.4.3 ایگریکلچرل افلیوئنٹس (Agricultural Effluents)

ایگریکلچرل ویسٹ سے واٹر پلوشن کی وجہ فریٹلائزرز اور پیسٹی سائڈز کا استعمال ہے۔ فصلوں کی زیادہ پیداوار حاصل کرنے کے لیے زمین میں نائٹروجن، فاسفورس وغیرہ کی کمی کو دور کرنے کے لیے فریٹلائزرز کا استعمال کیا جاتا ہے۔ دوسری طرف پیسٹی سائڈز (pesticides) پیسٹس (pests) کو مارنے یا قابو کرنے کے لیے استعمال کیا جاتا ہے۔ یہ پیسٹس سنڈیاں، جڑی بوٹیاں، کیڑے مکوڑے، فنجائی (fungi) یا وائرسز (viruses) وغیرہ ہو سکتے ہیں۔ یہ سب فصلوں کو تباہ کرتے اور انسانوں اور جانوروں میں بیماریاں پھیلاتے ہیں۔

ایگریکلچرل افلیوئنٹس دہرے اثرات رکھتے ہیں:

- (i) فصلوں کی کاشتکاری کی وجہ سے فریٹلائزرز اور پیسٹی سائڈز کے کیمیکلز زمین کے اندر رس کر زمینی پانی میں شامل ہو جاتے ہیں جو عام طور پر لچنگ پروسس (leaching process) کہلاتا ہے۔ زمینی پانی میں نائٹریٹ کی بہت زیادہ مقدار کی وجہ زراعی کھیتوں سے آبپاشی کے پانی کا زمینی پانی میں شامل ہوتا ہے۔

(ii) زرعی کھیتوں میں استعمال ہونے والا پانی کا کچھ حصہ (جہاں فریٹلائزرز اور پوسٹی سائڈز استعمال کیے جاتے ہیں) تالابوں، ندیوں یا دریاؤں تک پہنچتا ہے۔ یہ پانی نائٹریٹ (NO_3^-) اور فاسفیٹ (PO_4^{3-}) سائلس پر مشتمل ہوتا ہے۔ ان آئنیوں کی وجہ سے الگی (algae) کی گروتھ بہت تیزی سے ہوتی ہے جو پانی کی سطح کے اوپر تیرتی رہتی ہے۔ یہ سورج کی روشنی اور ہوا (آکسیجن) کو ایکوٹک لائف تک پہنچنے سے روکتی ہے۔ جب الگی مرتی ہے تو بیکٹیریا اسے ڈی کمپوز کرنے کے لیے پانی کی آکسیجن استعمال کرتے ہیں۔ نتیجتاً پانی میں آکسیجن ختم ہو جاتی ہے۔ پانی میں موجود جانوروں کا آکسیجن کی ناکافی سپلائی کی وجہ سے دم گھٹنا شروع ہو جاتا ہے جس کے باعث یہ مر جاتے ہیں۔

واٹر پلوشن کے اثرات (Effects of water pollution)
واٹر پلوشن کے مندرجہ ذیل اثرات ہیں:

(i) یہ انسانی صحت کے لیے خطرناک ہے۔ پلوئڈ واٹر پینے سے ہیضہ، مائیفائڈ اور ڈائیریا جیسی بیماریاں ہو سکتی ہیں۔

(ii) پلوئڈ واٹر کا استعمال نہ صرف انسانوں کے لیے

بلکہ جانوروں اور پرندوں کے لیے بھی تباہ کن ہوتا

ہے۔

(iii) یہ الگی (algae) کی تیز گروتھ کا باعث بنتا ہے۔

الگی کی موت اور ڈی کمپوزیشن پانی میں آکسیجن کی

کمی کا باعث بنتی ہے جو کہ پانی میں رہنے والے

دوسرے آرگنزمز کو متاثر کرتی ہے۔

دلچسپ معلومات



دنیا کے کچھ حصوں میں واٹر سپلائی میں فلورین کپاؤنڈز کی تھوڑی سی مقدار موجود ہوتی ہے۔ ان علاقوں میں لوگوں کو دانتوں کی بیماری بہت کم ہوتی ہے۔ اس کی وجہ یہ ہے کہ فلورین کپاؤنڈز دانتوں کو بیماری سے محفوظ رکھتے ہیں۔ اسی لیے بہت سے ٹوتھ پینس فلورین کپاؤنڈز پر شامل ہوتے ہیں

(iv) یہ ایکوٹک لائف کو نقصان پہنچا رہی ہے۔ جس وجہ سے فوڈ چین میں گڑبڑ پیدا ہو رہی ہے۔

(v) یہ جھیلوں اور دریاؤں کی خوبصورتی میں کمی کر رہی ہے۔

(vi) یہ صفائی اور دھونے کے مقاصد کے لیے نامناسب ہے۔



- (i) انڈسٹریل ویسٹ کیا ہے؟
(ii) انڈسٹریز میں صفائی کے لیے استعمال ہونے والا پانی کیسے پلشن کا سبب بنتا ہے؟
(iii) ڈیٹریٹس کے استعمال میں دن بدن اضافہ کیوں ہو رہا ہے؟
(iv) پودوں کے گلے سڑنے میں آکسیجن کیسے استعمال ہوتی ہے؟
(v) فریٹلائزرز کا کیا کام ہے؟
(vi) بوجی سائڈز کیسے وائر پلشن کا سبب بنتے ہیں؟

15.5 پانی کی وجہ سے پیدا ہونے والی متعدی بیماریاں

(Waterborne infectious diseases)

ایسی بیماریاں جو پلوٹڈ وائر پیئے یا اس سے تیار کردہ خوراک کھانے سے لاحق ہوتی ہیں پانی کی پیدا کردہ متعدی بیماریاں کہلاتی ہیں۔ وائر پلشن زہریلی اشیاء یا مائیکرو آرگنزمز کی وجہ سے بھی ہو سکتی ہے۔ زہریلی اشیاء میں آرسینک، مرکری، لیڈ اور بہت سے آرسینک کیمیکلز شامل ہیں۔ مائیکرو آرگنزمز میں وائرسز، بیکٹیریا اور ورمز (worms) شامل ہیں۔ پانی کی وجہ سے پیدا ہونے والی بیماریوں کے تیزی سے پھیلنے کی اہم وجہ سنی ٹیشن (sanitation) کی مناسب سہولیات کا فقدان ہے۔ چند عام بیماریاں درج ذیل ہیں:

(i) ڈائیریا کی بیماریاں (Diarrheal diseases)

آنتوں کی بیماریاں جیسا کہ ہیضہ، پانی کی خطرناک حد تک کمی (dehydration) کا سبب بن سکتی ہیں۔ وائرسز، بیکٹیریا اور پیراسائٹس ڈائیریا کا سبب بن سکتے ہیں۔

(ii) پیچش (Dysentery)

پیچش آنتوں کی ایک بیماری ہے جو مخصوص بیکٹیریا یا پیراسائٹس کی وجہ سے ہوتی ہے۔ یہ ڈائیریا کی انتہائی حالت ہے۔

(iii) ہیضہ (Cholera)

ہیضہ ایک بیکٹیریا "وائرس کولرا" (vibrios cholerae) کی وجہ سے پیدا ہونے والی بیماری ہے۔ جو کہ پلوٹڈ وائر میں پایا جاتا ہے۔ ہیضہ شدید ڈائیریا کا سبب بن سکتا ہے اور مہلک ثابت ہو سکتا ہے۔

(iv) کرپٹوسپوریڈیم (Cryptosporidium)

یہ پانی کے پیدا کردہ مائیکرو آرگنزمز ہیں جو گیسٹرو انٹیسٹائنل (gastro-intestinal) بیماری کا سبب بنتے ہیں جسمیں ڈائیریا اور تے کرنا شامل ہے۔ یہ چھوٹے جراثیم سطحی پانی کے سورسز جیسا کہ تالابوں، جھیلوں اور دریاؤں میں پائے جاتے ہیں۔

(v) فلوروسیس (Fluorosis)

فلوروسیس ایک بیماری ہے جو بہت زیادہ مقدار میں فلورائیڈ استعمال کرنے سے پیدا ہوتی ہے۔ یہ ہڈیوں اور دانتوں کے خراب ہونے کا باعث بنتی ہے۔

(vi) ہپاٹائٹس (Hepatitis)

یہ جگر کی سوزش ہے اور پانچ وائرسز میں سے ایک کی وجہ سے پیدا ہوتی ہے۔ جو ہپاٹائٹس A, B, C, D اور E کہلاتے ہیں ہپاٹائٹس A اور E پلوٹڈ وائر کی وجہ سے ہوتی ہیں۔

(vii) ہک ورم (Hookworm)

ہک ورم ایک ہیرا سائیک ورم ہے جو چھوٹی آنت کو متاثر کرتا ہے۔ اس کی وجہ سے بچوں میں انیمیا (خون کی کمی) کی بیماری ہو سکتی ہے ہک ورم جسم میں جلد کے ذریعے اور اکثر اوقات پاؤں سے داخل ہوتا ہے۔ ہک ورمز پوری دنیا میں ایک سال میں ایک بلین لوگوں کو متاثر کرتا ہے۔

(viii) یرقان (Jaundice)

یرقان خون میں بائل پگمنٹس (bile pigments) کی زیادتی کی وجہ سے ہوتا ہے۔ جگر کام کرنا چھوڑ دیتا ہے اور آنکھیں پیلی ہو جاتی ہیں۔ مریض تھکن اور کمزوری محسوس کرتا ہے۔

(ix) ٹائیفائیڈ (Typhoid)

ٹائیفائیڈ بیکٹیریا سے پیدا ہونے والی ایک خطرناک بیماری ہے جو پلوٹڈ وائر یا اس سے تیار کردہ خوراک سے پھیلتی ہے۔

پانی کی وجہ سے پیدا ہونے والی بیماریوں سے بچاؤ (Prevention of waterborne diseases)

پانی کی وجہ سے پیدا ہونے والی بیماریوں سے مندرجہ ذیل طریقوں سے بچا جاسکتا ہے:

(i) پینے کا پانی اچھے طریقے سے صاف ہونا چاہیے۔

- (ii) سیوریج کا اچھا سینٹری سسٹم ہونا چاہیے۔ کسی بھی قسم کا ویسٹ پانی کی سپلائر یا تالابوں میں نہیں پھینکنا چاہیے۔
- (iii) کیمیکل پلوٹن بھی شدید بیماری کا سبب بنتی ہے۔ پستی سائنڈز اور دوسرے کیمیکلز کے استعمال پر سخت کنٹرول کیا جانا چاہیے۔

- (i) پانی کی وجہ سے پیدا ہونے والی بیماریوں کی تفریق کریں۔
- (ii) پھینچ کیا ہے؟
- (iii) ہیضہ کا سبب کونسا بیکٹیریا ہے؟
- (iv) فلوروسس سے کیا مراد ہے؟
- (v) ہپاٹائٹس کیا ہے؟



سوئمنگ پول کی صفائی کا طریقہ

(Chemistry of swimming pool Cleaning)

سوئمنگ پولز کو کلورینیشن کے عمل سے صاف کیا جاتا ہے۔ یہ سوئمنگ پولز میں کلورین سلوشن کو شامل کرنے کا عمل

ہے۔ کلورین بیکٹیریا اور دوسرے مائیکرو آرگنزمز کو ختم کر دیتی ہے۔ Cl_2 خود آئٹنٹ نہیں مارتی بلکہ یہ پانی کے ساتھ ری ایکٹ کر کے ہائپوکلورس ایسڈ (HOCl) اور ہائڈروکلورک ایسڈ (HCl) بناتی ہے۔



HOCl مزید آئیڈنائز ہو کر ہائپوکلورائٹ (hypochlorite) اور پروٹان بناتا ہے۔



دونوں پروڈکٹس HOCl اور OCl^- بیکٹیریا اور مائیکرو آرگنزمز کو مارتی ہیں۔



اہم نکات

- پانی مخصوص ہیٹ کپسٹی رکھتا ہے۔ بہت زیادہ سرفیس ٹینشن رکھنے کی وجہ سے کپیلری ایکشن کا مظاہرہ کرتا ہے۔
- اپنی پولیمری اور ہائڈروجن بانڈنگ کی صلاحیت کی وجہ سے پانی ایک یونیورسل سولویٹ ہے۔
- سوپٹ واٹر صابن کے ساتھ جھاگ بناتا ہے۔
- ہارڈ واٹر صابن کے ساتھ جھاگ نہیں بناتا۔

- ہارڈ نیس کی دو اقسام ہیں: ٹمپریری اور پرمینینٹ
- ٹمپریری ہارڈ نیس کیلیم اور میگنیشیم کے بانی کاربونیٹس کی وجہ سے ہوتی ہے۔ اس ہارڈ نیس کو پانی کو ابال کر یا اس میں بجھا ہوا چونا $(Ca(OH)_2)$ ملا کر ختم کیا جاسکتا ہے۔
- پرمینینٹ ہارڈ نیس کیلیم اور میگنیشیم کے کلورائیڈ اور سلفائیٹس کی موجودگی کی وجہ سے ہوتی ہے۔ اس ہارڈ نیس کو پانی میں واشنگ سوڈ اور سوڈیم زیولائٹ شامل کر کے دور کیا جاسکتا ہے۔
- استعمال شدہ پانی ویسٹ واٹر یا سیوریج کہلاتا ہے۔
- پانی میں پلوٹینس کا شامل ہونا واٹر پلوٹن کہلاتا ہے۔
- انڈسٹریل اقلوٹنس واٹر پلوٹن کا سب سے اہم سبب ہیں ان میں زہریلے آرکینک کیمیکلز، ان آرکینک سائٹس، بھاری میٹلز، منرل ایسڈز، آئل اور گریسز وغیرہ شامل ہیں۔
- گھریلو استعمال کے پانی میں باتھ، کچن وغیرہ کا گندا پانی شامل ہوتا ہے جو صفائی کے مقاصد میں استعمال ہونے والے ڈیٹرجنٹس پر مشتمل ہوتا ہے۔ ڈیٹرجنٹ نان بائیوڈی گریڈ اسیل ہونے کی وجہ سے آبی پودوں کی تیزی سے گرتھ کا باعث بنتے ہیں۔ جب یہ پودے مرتے اور گلے سڑتے ہیں تو یہ پانی میں موجود O_2 استعمال کرتے ہیں پس O_2 کی کمی ایکونک لائف کی تباہی کا باعث بنتی ہے۔
- ایگریکلچر اقلوٹنس فریٹلائزرز اور پیسٹی سائڈز پر مشتمل ہوتے ہیں۔ یہ اشیاء آبی پودوں کی تیز گرتھ کے لیے انہیں نائٹریٹس اور فاسفیٹ مہیا کرتے ہیں۔ جب یہ پودے مرتے ہیں اور گلے سڑتے ہیں تو ان کی بیکٹیریل ڈی کمپوزیشن کے عمل میں پانی میں موجود O_2 استعمال ہوتی ہے۔ پس O_2 کا خاتمہ ایکونک لائف کی تباہی کا باعث بنتا ہے۔
- پانی سے پیدا ہونے والی بیماریاں وہ ہیں جو پلوٹنڈ واٹر پینے سے لاحق ہوتی ہیں سینیٹیشن کے مناسب انتظامات میں کمی ہونے کی وجہ سے بیماریاں پھیلتی ہیں۔ صاف پانی کو استعمال کر کے، سیوریج کے مناسب انتظامات اور زہریلے کیمیکلز کے استعمال کو قابو کر کے ان بیماریوں سے بچا جاسکتا ہے۔

مہارتیں (Skills)

واٹر کی کوالٹی (Quality of water)


اچھی کوالٹی کا پانی بے رنگ، بے بو اور بے ذائقہ ہوتا ہے۔ واٹر ہارڈ نیس کو واشنگ پر دس سے چیک کیا جاسکتا ہے۔ سوپ واٹر صابن کے ساتھ جھاگ بناتا ہے۔ خالص پانی بہت کم کنڈیکٹیوٹی رکھتا ہے۔

پانی کا بوائلنگ پوائنٹ (Boiling point of water)

پانی 100°C پر بوائل ہوتا ہے۔



ناخالص پانی کی ڈسٹیلیشن (Distillation of impure water)

ناخالص پانی کو شکل میں میں دکھائے گئے آپریٹس کی مدد سے پیور بنایا جاسکتا ہے۔ ڈسٹیلیشن پر دس میں مائع کا اُبالنا اور پھر ان بخارات کو ٹھنڈا کرنا شامل ہے۔



ڈسٹیلیشن فلاسک میں ناخالص پانی لیا جاتا ہے۔ اسے بوائل کیا جاتا ہے پانی کے بخارات اوپر اٹھتے ہیں اور کنڈنسر میں داخل ہو جاتے ہیں۔ کنڈنسر سے گزرتے ہوئے یہ بخارات ٹھنڈے ہو جاتے ہیں۔ پس یہ خالص پانی میں تبدیل ہو جاتا ہے جو ڈسٹیلڈ واٹر کہلاتا ہے۔ اسے بیکر میں اکٹھا کر لیا جاتا ہے۔ امپوریٹیز ڈسٹیلیشن فلاسک میں باقی رہ جاتی ہیں۔

کنسپٹ ڈائیگرام (Concept Diagram)



مشق

کثیر الانتخابی سوالات

درست جواب پر (✓) کا نشان لگائیں۔

(1) پانی کی مندرجہ ذیل خصوصیات میں سے کونسی پودوں میں پانی کے اوپر چڑھنے کی ذمہ دار ہے؟

- (a) خاص ہیٹ کیپسٹی (b) سرفیس ٹینشن
(c) بہترین سولویونٹ ایکشن (d) کیپیلری ایکشن

(2) پانی کی مخصوص ہیٹ کیپسٹی مندرجہ ذیل میں سے کون سی ہے؟

- (a) $4.2 \text{ kJ g}^{-1} \text{K}^{-1}$ (b) $4.2 \text{ J g}^{-1} \text{K}^{-1}$
(c) $2.4 \text{ kJ g}^{-1} \text{K}^{-1}$ (d) $2.4 \text{ J g}^{-1} \text{K}^{-1}$

(3) پانی نان آئیونک کمپاؤنڈز کو کس وجہ سے حل کر سکتا ہے؟

- (a) آئن۔ آئن فورسز (b) آئن۔ ڈائی پول فورسز
(c) ڈائی پول۔ ڈائی پول فورسز (d) ہائیڈروجن بانڈنگ

(4) ٹمپیری ہارڈنئس کس کی وجہ سے ہوتی ہے؟

- (a) $\text{Ca}(\text{HCO}_3)_2$ (b) CaCO_3
(c) MgCO_3 (d) MgSO_4

(5) ٹمپیری ہارڈنئس کو کون سا سالٹ ڈال کر کے ختم کیا جاتا ہے؟

- (a) ان بجھا چونا (b) بجھا ہوا چونا
(c) چونے کا پتھر (d) چونے کا پانی

(6) پرمائیٹ ہارڈنئس کو کس کے استعمال سے ختم کیا جاتا ہے؟

- (a) سوڈیم زیولاٹ (b) سوڈالائٹ
(c) چونے کا پانی (d) ان بجھا چونا

(7) مندرجہ ذیل میں سے کونسا سالٹ واٹر کو پرمائیٹ ہارڈ بناتا ہے؟

- (a) Na_2CO_3 (b) NaHCO_3
(c) $\text{Ca}(\text{HCO}_3)_2$ (d) CaSO_4

(8) ڈیٹرجنٹ میں کون سے سالٹس کی موجودگی کی وجہ سے پانی میں الجھی کی گرتھ تیز ہوتی ہے؟

- (a) کاربونیٹ سالٹس (b) سلفیوٹک ایسڈ سالٹس
(c) سلفیٹ سالٹس (d) فاسفیٹ سالٹس

(9) مندرجہ ذیل میں سے کون سا عمل پانی سے O_2 کے خاتمے کی وجہ نہیں ہے؟

- (a) ایکونک پودوں کی بوسیدگی کا عمل (b) ایکونک پودوں کے گلے سڑنے کا عمل
(c) ایکونک پودوں کی ڈی کمپوزیشن کا عمل (d) ایکونک پودوں کی تیز گرتھ کا عمل

(10) مندرجہ ذیل میں سے کون سی بیماری جگر کی سوزش کا سبب بنتی ہے؟

- (a) ٹائیفاؤڈ (b) یرقان
(c) ہیضہ (d) ہپاٹائٹس

(11) مندرجہ ذیل میں سے کون سی بیماری ڈائیریا کا سبب بنتی ہے اور مہلک ہو سکتی ہیں؟

- (a) یرقان (b) ڈائیریا
(c) ہیضہ (d) ٹائیفاؤڈ

(12) پانی میں موجود نقصان دہ بیکٹیریا ختم کرنے کے لیے کونسی گیس استعمال کی جاتی ہے؟

- (a) آئیوڈین (b) کلورین
(c) فلورین (d) برومین

(13) مندرجہ ذیل آئنز میں سے کونسا آئن واٹر ہارڈنئس کی وجہ نہیں بنتا؟

- (a) Al^{3+} (b) Mg^{2+}
(c) Fe^{2+} (d) Na^+

(14) ہڈیوں اور دانتوں کے خراب ہونے کی وجہ کون سی بیماری ہے؟

- (a) fluorosis (فلوروسس) (b) ہپاٹائٹس
(c) ہیضہ (d) یرقان

(15) آئیونک کپاؤنڈز کس وجہ سے پانی میں سولیبل ہیں۔

- (a) ہائڈروجن بانڈنگ (b) آئن۔ ڈائی پول فورسز
(c) ڈائی پول۔ ڈائی پول فورسز (d) ڈائی پول اینڈ یوسٹ ڈائی پول فورسز

(16) پیٹس کو مارنے کے لیے استعمال ہونے والے کیمیکلز پیسٹی سائڈز کہلاتے ہیں۔ یہ کون سے کیمیکلز ہیں؟

- (a) خطرناک ان آرگینک کیمیکلز (b) خطرناک آرگینک کیمیکلز
(c) مفید ان آرگینک کیمیکلز (d) مفید آرگینک کیمیکلز

مختصر سوالات

- (1) پودوں میں پانی کیسے اوپر چڑھتا ہے؟
- (2) پانی میں پولر اشیا کے حل ہونے کی وجہ کوئی فورسز ہیں؟
- (3) پانی میں نان پولر کپاؤنڈ حل کیوں نہیں ہوتے؟
- (4) پانی میں شوگر اور الکحل کیسے حل ہوتے ہیں؟
- (5) پانی میں چونے کا پتھر کیسے حل ہوتا ہے؟
- (6) سوٹ اور ہارڈ واٹر میں موازنہ کریں۔
- (7) واٹر ہارڈنیس کی وجوہات کیا ہیں؟
- (8) واٹر کی ٹمپری ہارڈنیس کے کیا اثرات ہیں؟
- (9) ڈیہریٹنس کے نقصانات بیان کریں۔
- (10) بائیوڈی گریڈ اسبل اور نان بائیوڈی گریڈ اسبل اشیا میں کیا فرق ہے؟
- (11) ڈیہریٹنس پانی کو کیسے ایکونک لائف کے لیے مہلک بناتے ہیں؟
- (12) پیسٹی سائڈز کیوں استعمال کیے جاتے ہیں؟
- (13) پانی کی وجہ سے پیدا ہونے والی بیماریوں کی وجوہات کیا ہیں؟
- (14) پانی کی وجہ سے پیدا ہونے والی بیماریوں سے کیسے محفوظ رہا جاسکتا ہے؟

انشائیہ طرز سوالات

- (1) اشیا کو حل کرنے میں پانی کے مالیکیول کی پولیریٹی اپنا کردار کیسے ادا کرتی ہے؟
- (2) پرمیٹ ہارڈنٹس کو دور کرنے کے طریقوں کی وضاحت کریں۔
- (3) انڈسٹریل ویسٹ کی وجہ سے واٹر پلوشن کی وضاحت کریں۔
- (4) اس بیان کی وضاحت کریں کہ گھریلو استعمال کا پانی بھی واٹر پلوشن کا سبب ہے۔
- (5) وضاحت کریں کہ ایگریکلچرل ایلوٹنس ایکونک لائف کے لیے مہلک ہیں۔
- (6) پانی کی وجہ سے پیدا ہونے والی پانچ بیماریوں کی وضاحت کریں۔ ان سے کس طرح محفوظ رہا جاسکتا ہے؟
- (7) ہارڈ واٹر کے کچھ نقصانات تحریر کریں۔
- (8) واٹر پلوشن کیا ہے؟ پلوٹڈ واٹر کو استعمال کرنے کے اثرات بیان کریں۔
- (9) اُن وجوہات کی وضاحت کریں جن کی بنا پر پانی کو یونیورسل سولویٹ تسلیم کیا جاتا ہے۔